

अमर उजाला

Sonipat News: फैक्टरी से प्यूमा की 800 नकली टी-शर्ट बरामद



गन्नौर। बड़ी थाना पुलिस व वस्त्र कॉपी राइट की टीम ने महादेव नगर स्थित फैक्टरी में छापा मारकर प्यूमा कंपनी के नाम की 800 नकली टी-शर्ट को बरामद की है। पुलिस ने फैक्टरी मालिक के खिलाफ कॉपी राइट एक्ट के तहत मुकदमा दर्ज किया है। महादेव नगर स्थित फैक्टरी में प्यूमा कंपनी का स्टिकर लगाकर नकली टी-शर्ट बाजार में सप्लाई की जा रही थी। जब इसकी जानकारी कंपनी के अधिकृत अधिकारी नरेश कुमार को लगी तो उन्होंने थाना बड़ी पुलिस के साथ फैक्टरी में छापा मारा। वहां से प्यूमा की स्टिकर लगी 800 नकली टी-शर्ट बरामद हुईं। जब पुलिस ने फैक्टरी संचालक गांव बांय फिलहाल महादेव नगर निवासी रोहताश से जरूरी कागजात मांगे तो वह नहीं दिखा सके। इसके बाद पुलिस ने टी-शर्ट को कब्जे में ले लिया। थाना बड़ी पुलिस ने नरेश कुमार की शिकायत पर फैक्टरी संचालक रोहताश के खिलाफ मुकदमा दर्ज कर लिया है।

Source: <https://www.amarujala.com/haryana/sonipat/800-fake-puma-t-shirts-recovered-from-factory-sonipat-news-c-197-1-snp1003-4795-2023-08-21>